

**Flash Overseas**  
Study Abroad

**ABOUT THE SCHOLARSHIP**  
Flash Overseas Consultancy specializes in state government scholarships, exclusive merit based grants, and international fundings to make studying abroad affordable.

**NO Processing Fee**

**EXCLUSIVE SERVICES**

- Career Counseling & Course Selection
- University Shortlisting & Application
- Processing
- Scholarship & Financial Aid Assistance
- Standardized Test Preparations
- Visa Guidance & Mock Interviews
- Education Loan & Forex Assistance
- Accommodation & Pre-Departure Support
- Post-Arrival & Career Support

For more details  
+91 7093675434  
Visit us  
www.flashoverseas.com

Guntur, Bapatla, Visakhapatnam, Hyderabad

APTTEL/25/A5250

**మన రాజధాని**

# రక్కణ

నిజం మా బలం

ఎడిటర్ నరేంద్ర

**దీప్తి స్పిన్ మాయ.. పాక్ 106కే ఆలోట్**



భారత మహిళల జట్టు టీ20 ప్రపంచకప్ను ఘన విజయంతో ప్రారంభించింది. స్టార్ ఆల్రౌండర్ దీప్తి శర్మ అద్భుత పోలింగ్తో పాకిస్థాన్ బ్యాటింగ్ను కుప్పకూల్చగా, భారత్ 64 పరుగుల తేడాతో చిరస్మరణీయ విజయాన్ని నమోదు చేసింది. దీప్తి ఐదు వికెట్లు పడగొట్టి మ్యాచ్ను ఏకపక్షంగా మార్చింది.

గుంటూరు సంపుటి -1 సంచిక -97 పేజీలు-4 సోమవారం 15 జూన్ 2026 వెల4/-



# రెండేళ్ల తర్వాత కూటమికి వ్యతిరేకం

అమరావతి, అభివృద్ధి, లోకేష్ ఫ్యాక్టర్తో ముందంజ..  
రెవెన్యూ, మైనింగ్, స్థానిక నేతలపై పెరుగుతున్న ప్రశ్నలు...  
విమర్శల్లో జగన్కు మార్కులు..  
ప్రత్యామ్నాయంలో మాత్రం సందేహాలు  
ఇప్పటికైతే కూటమికే ఎడ్జ్...  
2029 వరకు అదే కొనసాగుతుందా?

ఎడిటర్ నరేంద్ర

వివరాలు 2వ పేజీలో

**కాని పూర్తి మార్కులు కాదు..**

రెండేళ్ల పాలన తర్వాత రాజకీ లెక్కలు వేస్తే కూటమికి స్పష్టమైన అభిక్షం కనిపిస్తున్నప్పటికీ, 2029 ఎన్నికలు అంత తేలిక కాదనే హెచ్చరికలు కూడా వినిపిస్తున్నాయి. అమరావతి, అభివృద్ధి, లోకేష్ ఎదుగుదల, సంక్షేమ పథకాల అమలు కూటమికి బలంగా మారుతుండగా, మైనింగ్ ఆరోపణలు, కొందరు ఎమ్మెల్యేల వ్యవహారాలపై, రెవెన్యూ వ్యవస్థపై అసంతృప్తి చంద్రబాబుకు అల్ట్రా బెల్ట్ మోగిస్తున్నాయి. మరోవైపు జగన్ విమర్శలు పూర్తిగా ఫలింపకపోయినా, ప్రభుత్వ లోపాలను రాజకీయ అస్త్రాలుగా మార్చే ప్రయత్నంలో కొంత మేర సక్సెస్ అవుతున్నారు. అయితే వైసీపీ సొంత నాయకుల వైఖరి, క్షేత్రస్థాయి బలహీనతలు, ప్రత్యామ్నాయ రాజకీయ అజెండా లేకపోవడం జగన్కు అడ్డంకిగా మారుతోంది. అందుకే ప్రస్తుతం ఎడ్జ్ కూటమిదే అయినా... వచ్చే ఎన్నికలు మాత్రం ఎవరికీ అంత ఈజీ కాదనేది రాజకీయ వాస్తవం.

**మైనార్టీ విద్యార్థులకు వక్స్ బోర్డు వరం**

రూ.6 కోట్లతో 250 మంది విద్యార్థులకు ఉచిత రెసిడెన్షియల్ కార్పొరేట్ విద్య తాలీమ్-ఎ-హునర్ ద్వారా కొత్త భవిష్యత్తుకు బాటలు



వివరాలు 2వ పేజీలో

మైనార్టీ విద్యార్థుల ఉన్నత విద్యకు ప్రోత్సాహంగా ఏపీ వక్స్ బోర్డు అధ్వర్యంలో 250 మంది ప్రతిభావంతులైన విద్యార్థులకు ఉచిత రెసిడెన్షియల్ కార్పొరేట్ విద్య అందించేందుకు రూ.6 కోట్ల ప్రత్యేక కార్యక్రమాన్ని ప్రారంభించింది. తాలీమ్-ఎ-హునర్ టాలెంట్ టెస్ట్ ద్వారా ఎంపికైన విద్యార్థులకు విజయవాడలో కాలేజీ ఆలాట్మెంట్ సర్టిఫికేట్లు పంపిణీ చేశారు.

**విద్యుత్ కోతలతో కంబదూరు విలవిల.**

రోజుకు 30 సార్లు అంతరాయం ప్రజల సహనానికి పరీక్ష...  
స్పందించండి మంత్రి గారూ..!

అనంతపురం జిల్లా కంబదూరు మండల కేంద్రంలో విద్యుత్ సరఫరా పరిస్థితి రోజురోజుకూ దారుణంగా మారుతోంది. రోజుకు 20 నుంచి 30 సార్లు విద్యుత్ కోతలు విధించడంతో ప్రజలు తీవ్ర ఇబ్బందులు ఎదుర్కొంటున్నారు. గృహోపకరణాలు దెబ్బతినడం, విద్యార్థుల చదువులు, వ్యాపారాలు ప్రభావితమవడం, అధికారుల నిర్లక్ష్యం కారణంగా ప్రజల్లో తీవ్ర అసంతృప్తి వ్యక్తమవుతోంది. సమస్యపై విద్యుత్ శాఖ మంత్రి జోక్యం చేసుకోవాలనే డిమాండ్ బలపడుతోంది.

**ఫిల్మిలో జనసేన కీలక సమావేశం**

సింగపూర్లో చంద్రబాబుకు ఘన స్వాగతం

జనసేన పార్టీ అధ్యక్షుడు, ఆంధ్రప్రదేశ్ ఉప ముఖ్యమంత్రి పవన్ కళ్యాణ్ సోమవారం ఫిల్మ్ లో పార్టీ ఎంపీలు, ఎమ్మెల్యేలు, ఎమ్మెల్యేలు, ముఖ్య నేతలతో విస్తృత స్థాయి సమావేశం నిర్వహించనున్నారు. "సేన ప్రస్థానం... జాతీయ సమైక్యత కోసం" పేరిట జరుగుతున్న ఈ సమావేశంలో పార్టీ భావజాలం, జాతీయ రాజకీయాలు, దేశ సమగ్రత అంశాలపై నాయకులకు దిశానిర్దేశం చేయనున్నారు.

వివరాలు 2వ పేజీలో

**పేదల సొంతంటి కలలకు కూటమి ప్రభుత్వం భరోసా**

2029 నాటికి అర్బులందరికీ ఇళ్లు, ఇళ్ల స్థలాలు...  
16.63 లక్షల ఇళ్ల నిర్మాణం లక్ష్యం..  
ఎస్పీ, ఎస్సీ, డీసీ, మైనార్టీలకు ప్రత్యేక ఆర్థిక సాయం

రాష్ట్రంలోని ప్రతి పేద కుటుంబానికి సొంతంటి కలను సాకారం చేయడమే కూటమి ప్రభుత్వ ప్రధాన లక్ష్యమని గృహనిర్మాణ శాఖ మంత్రి కొలుసు పార్థసారథి స్పష్టం చేశారు. ఆర్థిక ఇబ్బందులు ఉన్నప్పటికీ పేదల సంక్షేమంలో రాజీ పడకుండా లక్షలాది ఇళ్ల నిర్మాణాలను వేగవంతం చేస్తున్నామని తెలిపారు.

**ఏపీకి పిడుగుల హెచ్చరిక**

మాడు గంటలు అప్రమత్తంగా ఉండాలని సూచన  
పలు జిల్లాలకు రెడ్, ఆరెంజ్, ఎల్లో అలెర్ట్లు

రాగల మాడు గంటల్లో ఆంధ్రప్రదేశ్లోని పలు జిల్లాల్లో పిడుగులతో కూడిన వర్షాలు కురిసే అవకాశం ఉందని రాష్ట్ర విపత్తుల నిర్వహణ సంస్థ హెచ్చరించింది. శ్రీకాకుళం, ముస్సోలి, విజయనగరం జిల్లాలకు రెడ్ అలెర్ట్ జారీ చేయగా, మరెక్కొన్ని జిల్లాలకు ఆరెంజ్, ఎల్లో అలెర్ట్లు ప్రకటించి ప్రజలు అప్రమత్తంగా ఉండాలని సూచించింది.



వివరాలు 2వ పేజీలో



# విద్యుత్ కోతలతో కంబదూరు విలవిల...

మొదటి పేజీ తరువాయి  
అనంతపురం రక్షణ బ్యూరో...

అనంతపురం జిల్లా కంబదూరు మండల కేంద్రంలో విద్యుత్ సరఫరా సమస్య రోజురోజుకూ తీవ్రమవుతోంది. గత రెండు నెలలుగా మండల కేంద్రంలో పాటు పరిసర గ్రామాల్లో విద్యుత్ అంతరాయాలు నిత్యకృత్యంగా మారిపోయాయి. ఉదయం నుంచి రాత్రి వరకు ఎప్పుడు విద్యుత్ వస్తుందో, ఎప్పుడు పోతుందో తెలియని పరిస్థితి నెలకొంది. ఒకసారి కాదు, రెండుసార్లు కాదు... రోజుకు 20 నుంచి 30 సార్లు విద్యుత్ సరఫరా నిలిచిపోజడం ప్రజలను తీవ్ర అసహనానికి గురిచేస్తోంది. రాత్రి వేళల్లో కూడా ఇదే పరిస్థితి కొనసాగుతుండటంతో వృద్ధులు, చిన్నారులు, విద్యార్థులు తీవ్ర ఇబ్బందులు పడుతున్నారు. వేసవి వేడి పూర్తిగా తగ్గకముందే విద్యుత్ కోతలు ప్రజల జీవితాలను అప్రయత్నం చేస్తున్నాయి. ముఖ్యంగా రాత్రి సమయంలో తరచూ విద్యుత్ పోవడంతో నిద్రలేని రాత్రులు గడపాల్సి వస్తోందిని స్థానికులు ఆవేదన వ్యక్తం చేస్తున్నారు.

చెబుతున్నారు. పోటీ పరీక్షలకు సిద్ధమవుతున్న విద్యార్థులు మరింత ఇబ్బందులు ఎదుర్కొంటున్నారు. ఆన్లైన్ తరగతులు, డిజిటల్ లెర్నింగ్, ఇంటర్నెట్ ఆధారిత విద్యా విధానాలు విస్తరిస్తున్న సమయంలో విద్యుత్ అంతరాయాలు విద్యార్థుల భవిష్యత్తుపై ప్రభావం చూపుతున్నాయని విద్యావేత్తలు ఆందోళన వ్యక్తం చేస్తున్నారు.

**వ్యాపారాలపై కూడా ప్రభావం...** కంబదూరు మండల కేంద్రంలో చిన్నచిన్న వ్యాపారులు కూడా విద్యుత్ సమస్యతో ఇబ్బందులు పడుతున్నారు. వెల్డింగ్ షాపులు, కంప్యూటర్ సెంటర్లు, ఫోటో స్టూడియోలు, మిల్లులు, కిరాణి దుకాణాలు, ఇతర వాణిజ్య సంస్థలు తరచూ విద్యుత్ కోతలతో నష్టపోతున్నాయి. విద్యుత్ సరఫరా నిలిచిపోవడంతో వ్యాపార కార్యకలాపాలు గంటల తరబడి నిలిచిపోతున్నాయని వ్యాపారులు చెబుతున్నారు. జనరేటర్లు ఏర్పాటు చేసుకునే స్థానం లేక చిన్న వ్యాపారులు తీవ్ర నష్టాలను చవిచూస్తున్నారు.

**మూల సమస్య ఏంటి...?** ప్రజలు, స్థానిక సిబ్బంది చెబుతున్న వివరాల ప్రకారం మండల కేంద్రంలో విద్యుత్ పంపిణీ వ్యవస్థపై తీవ్ర ఒత్తిడి నెలకొంది. వందలాది ఇళ్లకు ఒకే పంపిణీ కేంద్రం నుంచి విద్యుత్ సరఫరా జరుగుతోంది. జనాభా పెరిగినా, కొత్త కాలనీలు ఏర్పడ్డా విద్యుత్ మౌలిక వసతులు విస్తరణ మాత్రం జరగలేదనే విమర్శలు వినిపిస్తున్నాయి.

అదనపు ట్రాన్స్మిషన్లు, కొత్త ఫీడర్లు, పంపిణీ కేంద్రాలు ఏర్పాటు చేయాల్సిన అవసరం ఉన్నప్పటికీ ఆ దిశగా చర్యలు తీసుకోలేదని స్థానికులు చెబుతున్నారు. ఫలితంగా ప్రస్తుత వ్యవస్థపై అధిక భారం పడుతూ తరచూ ట్రిప్పింగ్ జరుగుతోందని సమాచారం.

**సిబ్బంది కొరతతో మరింత జాప్యం...** విద్యుత్ సమస్యలను వెంటనే పరిష్కరించాల్సిన శాఖలోనే సిబ్బంది కొరత తీవ్రంగా ఉందని తెలుస్తోంది. మండల కేంద్రానికి శాశ్వత సాంకేతిక సిబ్బంది లేకపోవడం, పలు గ్రామాలకు ఒకే సిబ్బంది బాధ్యతలు నిర్వహించడం వల్ల ఫిర్యాదుల పరిష్కారంలో అలసట జరుగుతోంది. సహాయ ఇంజనీరు స్థాయి అధికారి లేకపోవడం కూడా మరో ప్రధాన సమస్యగా మారింది. చిన్న లోపం వచ్చినా మరమ్మత్తులకు

గంటల సమయం పడుతోందని ప్రజలు చెబుతున్నారు. సమస్యలను పర్యవేక్షించే అధికారులు క్షేత్రస్థాయిలో అందుబాటులో లేకపోవడం ప్రజల్లో ఆగ్రహానికి కారణమవుతోంది.

**ప్రజల ఆవేదన... అధికారుల నిర్లక్ష్యమా?..** విద్యుత్ సమస్యపై పలుమార్లు ఫిర్యాదులు చేసినా శాశ్వత పరిష్కారం కనిపించడం లేదని స్థానికులు ఆరోపిస్తున్నారు. ప్రతి సారి 'అధిక లోడ్', 'సాంకేతిక సమస్య' వంటి కారణాలు చెబుతున్నారే తప్ప సమస్యకు మూల కారణాన్ని పరిష్కరించేందుకు చర్యలు తీసుకోవడం లేదని మండిపడుతున్నారు.

కళ్యాణదుర్గం నియోజకవర్గ పరిధిలో విద్యుత్ సరఫరా అంశాన్ని ప్రజాప్రతినిధులు, ఉన్నతాధికారులు సీరియస్ గా తీసుకోవడం లేదనే విమర్శలు కూడా వినిపిస్తున్నాయి.

**మంత్రి జోక్యం అవసరం...** రాష్ట్ర ప్రభుత్వం 24 గంటల నాణ్యమైన విద్యుత్ సరఫరా లక్ష్యంగా పనిచేస్తున్నామని ప్రకటిస్తున్న తరుణంలో కంబదూరు పరిస్థితి అందుకు పూర్తి విరుద్ధంగా ఉందని స్థానికులు పేర్కొంటున్నారు. సమస్య తీవ్రతను గుర్తించి విద్యుత్ శాఖ మంత్రి స్వయంగా జోక్యం చేసుకోవాలని ప్రజలు కోరుతున్నారు. మండల కేంద్రంలో అదనపు ట్రాన్స్మిషన్లు ఏర్పాటు చేయడం, కొత్త విద్యుత్ పంపిణీ కేంద్రాలు మంజూరు చేయడం, ఖాళీగా ఉన్న సిబ్బంది పోస్టులను భర్తీ చేయడం, శాశ్వత ఇంజనీరింగ్ సిబ్బందిని నియమించడం ద్వారా మాత్రమే సమస్యకు పరిష్కారం లభిస్తుందని ప్రజలు అభిప్రాయపడుతున్నారు.

**ఆందోళనల హెచ్చరిక...** సమస్యను వెంటనే పరిష్కరించని నిరంతర విద్యుత్ సరఫరా అందించకపోతే ప్రజలు రోడ్లకి ఆందోళనలు, ధర్మాలు చేపట్టేందుకు నిర్ణయిస్తున్నారు. ఇప్పటికే ప్రజల్లో అసహనం పరకాస్తకు చేరిందని, ఇకపై హామీలు కాదు... అజా చర్యలు కావాలని కంబదూరు మండల ప్రజలు స్పష్టం చేస్తున్నారు. "విద్యుత్ కోతలతో విసిగిపోయాం..." సమస్యను వెంటనే పరిష్కరించండి మంత్రి గారూ" అంటూ కంబదూరు ప్రజలు ప్రభుత్వాన్ని వేడుకుంటున్నారు. ప్రస్తుతం వారి దృష్టి మొత్తం విద్యుత్ శాఖ స్పందనపైనే నిలిచింది.

# సింగపూర్ లో చంద్రబాబుకు ఘన స్వాగతం

మొదటి పేజీ తరువాయి  
సింగపూర్ : రక్షణ న్యూస్

ఆంధ్రప్రదేశ్ ముఖ్యమంత్రి నారా చంద్రబాబు నాయుడు రెండు రోజుల అధికారిక పర్యటన నిమిత్తం సింగపూర్ చేరుకున్నారు. ముఖ్యమంత్రితో పాటు ప్రభుత్వ అధికారులు, ప్రతినిధుల బృందం కూడా ఈ పర్యటనలో పాల్గొంటోంది. సింగపూర్ చేరుకున్న ముఖ్యమంత్రికి అక్కడి తెలుగు సంఘాల ప్రతినిధులు, ఎన్సార్లు, ప్రవాస భారతీయులు ఘన స్వాగతం పలికారు. ముఖ్యమంత్రి రాక సందర్భంగా విమానాశ్రయం పరిసర ప్రాంతాలు తెలుగు ప్రజల సందడితో కళకళలాడాయి. సింగపూర్ లో స్థిరపడిన తెలుగు కుటుంబాలు తమ కుటుంబ సభ్యులతో కలిసి పెద్ద సంఖ్యలో తరలివచ్చి ముఖ్యమంత్రికి స్వాగతం పలికాయి. పుష్పగుచ్ఛాలు అందజేస్తూ, జై తెలుగుదేశం, జై ఆంధ్రప్రదేశ్ నినాదాలతో సీఎం రాకను స్వాగతించారు. ప్రవాసాంధ్రులు చూపిన ఆహ్వానం ముఖ్యమంత్రి చంద్రబాబు నాయుడు సైతం ఆనందం వ్యక్తం చేశారు. అక్కడికి వచ్చిన ప్రతి ఒక్కరినీ పలకరిస్తూ వారి యోగక్షేమాలు అడిగి తెలుసుకున్నారు. చిన్నారులు, మహిళలు, యువతతో ప్రత్యేకంగా ముచ్చటీస్తూ వారితో ఫోటోలు దిగారు. ముఖ్యమంత్రి సరళంగా వ్యవహరించడం అక్కడి తెలుగు ప్రజలను ఆకట్టుకుంది. సింగపూర్ లో నివసిస్తున్న ఎన్సార్లు రాష్ట్ర అభివృద్ధిపై తమ అభిప్రాయాలను ముఖ్యమంత్రితో పంచుకున్నారు. ఆంధ్రప్రదేశ్ అభివృద్ధికి తాము కూడా భాగస్వాములమవుతామని పలువురు హామీ ఇచ్చారు. రాష్ట్రంలో పెట్టుబడులు, పారిశ్రామిక అవకాశాలు, సాంకేతిక రంగ అభివృద్ధిపై ఆసక్తి వ్యక్తం చేశారు. ఈ సందర్భంగా ముఖ్యమంత్రి చంద్రబాబు నాయుడు ప్రవాసాంధ్రుల పాత్రను కొనియాడారు. ప్రపంచవ్యాప్తంగా తెలుగు వారి ప్రతిభ, కృషి రాష్ట్రానికి గర్వకారణమని పేర్కొన్నారు. రాష్ట్ర అభివృద్ధిలో ఎన్సార్ల సహకారం ఎంతో కీలకమని చెప్పారు. విదేశాల్లో ఉన్నప్పటికీ మాతృభూమి పట్ల తెలుగు ప్రజలు చూపుతున్న ప్రేమ, అనుబంధం అభినందనీయమన్నారు. రెండు రోజుల పర్యటనలో భాగంగా ముఖ్యమంత్రి పలువురు పెట్టుబడిదారులు, పారిశ్రామిక వేత్తలు, ప్రభుత్వ ప్రతినిధులతో సమావేశం కానున్నారు. రాష్ట్రానికి పెట్టుబడులు ఆకర్షించడం, సాంకేతిక పరిజ్ఞానం, మౌలిక సదుపాయాల అభివృద్ధికి సంబంధించి కీలక చర్యలు జరపనున్నట్లు సమాచారం. సింగపూర్ లో తెలుగు ప్రజలు, ఎన్సార్లు అందించిన ఘన స్వాగతం ముఖ్యమంత్రి పర్యటనకు ప్రత్యేక ఆకర్షణగా నిలిచింది. రాష్ట్ర అభివృద్ధి, పెట్టుబడుల సాధన లక్ష్యంగా జరుగుతున్న ఈ పర్యటనపై ప్రభుత్వ వర్గాల ఆశాభావం వ్యక్తం చేస్తున్నాయి.

# ఏపీకి పిడుగుల హెచ్చరిక

మొదటి పేజీ తరువాయి  
అమరావతి రక్షణ న్యూస్

ఆంధ్రప్రదేశ్ రాష్ట్ర వివక్షల నిర్వహణ సంస్థ తాజా వాతావరణ హెచ్చరికను జారీ చేసింది. ఆదివారం మధ్యాహ్నం 2:50 గంటలకు పిడుగుల చేసిన బులెటిన్ ప్రకారం రాగల మూడు గంటల్లో రాష్ట్రంలోని పలు జిల్లాల్లో పిడుగులతో కూడిన వర్షాలు కురిసే అవకాశం ఉందని తెలిపింది. ఈ నేపథ్యంలో ప్రజలు అత్యంత అప్రమత్తంగా ఉండాలని అధికారులు సూచించారు. వాతావరణ పరిస్థితుల దృష్ట్యా శ్రీకాకుళం, పార్వతీపురం మన్యూ, విజయనగరం జిల్లాలకు రెడ్ అలెర్ట్ జారీ చేశారు. ఈ జిల్లాల్లో అక్కడక్కడ పిడుగులతో కూడిన మోస్తరు వర్షాలు కురిసే అవకాశం ఉందని అధికారులు హెచ్చరించారు. పిడుగుల ప్రభావం అధికంగా ఉండే అవకాశం ఉన్నందున ప్రజలు అత్యవసరమైతే తప్ప బయటకు వెళ్లవద్దని సూచించారు. అల్లూరి సీతారామరాజు జిల్లాకు ఆరెంట్ అలెర్ట్ ప్రకటించారు. ఈ జిల్లాలో పిడుగులతో కూడిన తేలికపాటి నుంచి మోస్తరు వర్షాలు కురిసే అవకాశం ఉందని పేర్కొన్నారు. కొండ ప్రాంతాలు, అటవీ ప్రాంతాల్లో నివసించే ప్రజలు మరింత జాగ్రత్తగా ఉండాలని సూచించారు. అలాగే విశాఖపట్నం, అనకాపల్లి, కాకినాడ, తూర్పుగోదావరి, శ్రీసత్యసాయి, అనంతపురం జిల్లాలకు ఎల్వీ అలెర్ట్ జారీ చేశారు. ఈ ప్రాంతాల్లో పిడుగులతో కూడిన తేలికపాటి వర్షాలు కురిసే అవకాశం ఉందని వివక్షల నిర్వహణ సంస్థ వెల్లడించింది. పిడుగులు పడే సమయంలో చెట్ల క్రింద, విద్యుత్ స్తంభాల సమీపంలో, భారీ షోర్టింగ్ వద్ద నిలబడకూడదని అధికారులు హెచ్చరించారు. బహిరంగ ప్రదేశాల్లో పనిచేసే రైతులు, కూలీలు, మత్స్యకారులు ప్రత్యేక జాగ్రత్తలు తీసుకోవాలని సూచించారు. ఉరుములు, మెరుపులు ప్రారంభమైన వెంటనే సురక్షితమైన భవనాల్లో ఆశ్రయం పొందాలని తెలిపారు. విద్యుత్ పరికరాలను వినియోగించే సమయంలో జాగ్రత్తగా ఉండాలని, అవసరం లేని సందర్భాల్లో మొబైల్ ఫోన్లు, ఎలక్ట్రానిక్ పరికరాల వినియోగాన్ని తగ్గించాలని సూచించారు. గ్రామీణ ప్రాంతాల్లో పశువులను కూడా సురక్షిత ప్రదేశాలకు తరలించాలని అధికారులు పేర్కొన్నారు. వాతావరణ పరిస్థితులను నిరంతరం పర్యవేక్షిస్తున్నామని, అత్యవసర పరిస్థితుల్లో స్థానిక అధికారులకు లేదా వివక్షల నిర్వహణ శాఖ హెల్ప్ లైన్ కు సమాచారం ఇవ్వాలని రాష్ట్ర వివక్షల నిర్వహణ సంస్థ ప్రజలకు సూచించింది. రాష్ట్రంలోని అప్రమత్త జిల్లాల్లో జిల్లాల యంత్రాంగాన్ని కూడా సిద్ధంగా ఉంచినట్లు అధికారులు వెల్లడించారు.

# దీప్తి స్పిన్ మాయ.. పాక్ 106కే ఆటోట్

మొదటి పేజీ తరువాయి  
బర్మింగ్ హామ్ : రక్షణ న్యూస్

మహిళల టీ20 ప్రపంచకప్ లో భారత్ తన చిరకాల ప్రత్యర్థి పాకిస్తాన్ పై పూర్తి ఆధిపత్యం చెలాయించింది. బ్యాటింగ్, బౌలింగ్ విభాగాల్లో సమష్టిగా రాణించిన భారత్ జట్టు 64 పరుగుల తేడాతో ఘన విజయం సాధించింది. ఈ విజయంతో టోర్నీలో శుభారంభం చేసింది. ముందుగా బ్యాటింగ్ చేసిన భారత్ నిర్ణీత 20 ఓవర్లలో పోటీ స్థాయి సగ్గురు నమోదు చేసింది. భారత్ బ్యాటర్లలో స్పృతి మంధాన కీలక ఇన్ఫర్మింగ్ ఆడి జట్టుకు బలమైన పునాది వేసింది. ఆమె దూకుడైన ఆటతో పాకిస్తాన్ బౌలర్లపై ఒత్తిడి పెంచింది. రిచా ఘోష్ కూడా కీలక పరుగులు జోడించి జట్టు స్కోరును మరింత పటిష్టం చేసింది. అనంతరం లక్ష్మి ఛేదనకు దిగిన పాకిస్తాన్ జట్టుకు భారత్ బౌలర్లు ఏమాత్రం అవకాశం ఇవ్వలేదు. ముఖ్యంగా స్పిన్నర్ దీప్తి శర్మ తన మాయాజాలంతో ప్రత్యర్థి బ్యాటర్లను కట్టడి చేసింది. కచ్చితమైన లైన్ అండ్ లెంగ్త్ తో బౌలింగ్ చేస్తూ వరుస విరామాల్లో వికెట్లు పడగొట్టింది. ఆమె ధాటికి పాకిస్తాన్ బ్యాటింగ్ పూర్తిగా కుప్పకూలింది. దీప్తి శర్మ కెరీర్ లోనే అత్యుత్తమ ప్రదర్శన చేస్తూ ఐదు వికెట్లు సాధించింది. ఆమె స్పిన్ కు పాకిస్తాన్ బ్యాటర్లు సమాధానం కనుగొనలేకపోయారు. ఒకడతలో పోరాడే ప్రయత్నం చేసినా భారత్ బౌలర్ల కట్టుదిట్టమైన ప్రదర్శన ముందు నిలవలేకపోయారు. చివరకు పాకిస్తాన్ జట్టు కేవలం 106 పరుగులకే ఆటోట్లైంది. దీంతో భారత్ 64 పరుగుల భారీ విజయాన్ని ఖాతాలో వేసుకుంది. ప్రపంచకప్ తొలి మ్యాచ్ లోనే అద్భుత విజయం సాధించిన భారత్ జట్టు టైటిల్ పోరుకు తాము సిద్ధంగా ఉన్నామనే సంకేతాలు ఇచ్చింది. ఈ మ్యాచ్ లో బ్యాట్ తో స్పృతి మంధాన, రిచా ఘోష్ రాణించగా, బంతితో దీప్తి శర్మ మ్యాచ్ హీరోగా నిలిచింది. ఆమె ఐదు వికెట్ల ప్రదర్శన భారత్ విజయంలో కీలక పాత్ర పోషించింది. పాకిస్తాన్ పై సాధించిన ఈ ఘన విజయం భారత్ జట్టులో అత్యధిష్టాసాని మరింత పెంచింది.

# భీరజ్ ద్విగుణ స్వర్ణ విజయం

అంతరాజీయ స్థాయిలో చాటిన విజయవాద యువ ఆర్చర్...

ఆర్చర్ల వరల్డ్ కప్ స్టేజ్--XXలో మెన్ సింగిల్స్, మిక్స్ డబుల్స్ విభాగాల్లో రెండు స్వర్ణ పతకాలు సాధించి విజయవాదకు చెందిన అంతరాజీయ ఆర్చర్ ధీరజ్ బొమ్మదేవర మరోసారి దేశ గౌరవాన్ని ప్రపంచ వేదికపై ఎగురవేశాడు. ఆయన అద్భుత విజయంపై రాష్ట్ర క్రీడా శాఖ మంత్రి మండిపల్లి రాంప్రసాద్ రెడ్డి హార్షం వ్యక్తం చేస్తూ ప్రత్యేక అభినందనలు తెలిపారు.



నాయుని మంత్రి తెలిపారు. ఎన్నో సంవత్సరాలూ నిరంతర సాధనతో ముందుకు సాగుతున్న ధీరజ్, ఇప్పుడు ప్రపంచ స్థాయిలో తన ప్రతిభను చాటుకోవడం ప్రతి తెలుగు వాడికి గర్వకారణమన్నారు. ఆంధ్రప్రదేశ్ నుంచి అంతరాజీయ స్థాయిలో క్రీడాకారులు రాణించడం రాష్ట్ర క్రీడా రంగం అభివృద్ధికి నిదర్శనమని మంత్రి అభిప్రాయపడ్డారు. యువ క్రీడాకారులు ధీరజ్ విజయాన్ని అదర్శంగా తీసుకుని తమ లక్ష్యాల సాధనకు కృషి చేయాలని సూచించారు. క్రమశిక్షణ, అంకితభావం, నిరంతర శ్రమ ఉంటే ప్రపంచ స్థాయిలో విజయాలు సాధించడం సాధ్యమేనని ధీరజ్ నిరూపించాడన్నారు. భవిష్యత్తులో కూడా మరిన్ని అంతరాజీయ పోటీల్లో

పాల్గొని భారత జాతీయ పతాకాన్ని మరింత ఎత్తుకు తీసుకెళ్లాలని మంత్రి ఆకాంక్షించారు. ఒలింపిక్స్ సహా ప్రపంచ స్థాయి వేదికలపై మరిన్ని పతకాలు సాధించి దేశ కీర్తిని పెంచాలని శుభాకాంక్షలు తెలియజేశారు. ధీరజ్ సాధించిన ఈ ద్విగుణ స్వర్ణ విజయం రాష్ట్ర క్రీడా చరిత్రలో ఒక ప్రత్యేక అధ్యాయంగనిలిచిపోతుందని పేర్కొన్న మంత్రి, ఆయన కృషి, అంకితభావం, సాధన పట్ల నిబద్ధత ఆంధ్రప్రదేశ్ యువతకు మార్గదర్శకంగా నిలుస్తాయని కొనియాడారు. ప్రపంచ వేదికపై భారత త్రివర్ణ పతాకాన్ని రెపరెపలాడించిన ధీరజ్ బొమ్మదేవర విజయంపై రాష్ట్రవ్యాప్తంగా క్రీడాభిమానులు, యువ క్రీడాకారులు హర్షం వ్యక్తం చేస్తున్నారు.

# జగన్ పై మంత్రి సవిత షేర్

అనంతపురం రక్షణ న్యూస్

వైఎస్సార్ సిట్టింగ్ అధినేత వైఎస్ జగన్మోహన్ రెడ్డిపై రాష్ట్ర మంత్రి సవిత తీవ్ర స్థాయిలో రాజకీయ విమర్శలు గుప్పించారు. వివేకానంద రెడ్డి హత్య కేసులో సీబీఐ విచారణ కోరేందుకు కూడా, అనంతరం అదే విచారణను వ్యతిరేకించింది కూడా జగన్మోహన్ రెడ్డిని ఆమె ఆరోపించారు. శ్రీ సత్యసాయి జిల్లా పెనుకొండలో నిర్వహించిన కార్యక్రమంలో మాట్లాడిన మంత్రి, సీబీఐ విచారణ అంతంపై మాట్లాడే నైతిక అర్హత జగన్ కు లేదని వ్యాఖ్యానించారు. వివేకానంద రెడ్డి హత్య కేసులో సీబీఐ అధికారులు ఎంపీ అవినాష్ రెడ్డిని అరెస్టు చేసేందుకు వచ్చిన సమయంలో వారిని అడ్డుకునేందుకు ప్రయత్నాలు జరిగాయని మంత్రి సవిత పేర్కొన్నారు. సీబీఐ దర్యాప్తుపై వైఎస్సార్ సిట్టింగ్ నేతల వైఖరి ప్రశ్నలకు తెలియదేనని విమర్శించారు. డిఎస్సీ అంశాన్ని ప్రస్తావించి, వైఎస్సార్ సిట్టింగ్ పాలనలో ఐదేళ్లపాటు ఉపాధ్యాయ నియామకాల విషయంలో చిత్రకర్మ చూపలేదని ఆరోపించారు. ప్రస్తుతం



ఎన్టీపీ ప్రభుత్వం పారదర్శకంగా డిఎస్సీ నిర్వహించి నిరుద్యోగ యువతకు న్యాయం చేసిందని తెలిపారు. డిఎస్సీపై ఆనేక కేసులు వేయించి యువత భవిష్యత్తుతో అలటాడింది జగన్ నాయకత్వమేనని ఆమె విమర్శించారు. ఉపాధ్యాయులను గౌరవించే సంస్కారం జగన్ కు లేదని, రాష్ట్ర యువత భవిష్యత్తును దెబ్బతీసిన నాయకుడిగా ఆయన నిలిచారని మంత్రి సవిత వ్యాఖ్యానించారు. రాష్ట్ర అభివృద్ధి, యువత సంక్షేమం, ఉద్యోగ అవకాశాల కల్పనకే తమ ప్రభుత్వం ప్రాధాన్యం ఇస్తోందని స్పష్టం చేశారు.

# కృష్ణానదిలో విషాదం.. నలుగురు మృతి



**బాధిత కుటుంబాలకు రూ.5 లక్షల ఎక్స్ గ్రేషియా**  
**సింగపూర్ నుంచే పరిస్థితిని సమీక్షించిన సీఎం చంద్రబాబు**  
**పల్నాడు జిల్లా కోనూరు సమీపంలో కృష్ణానదిలో పడవ బోల్తాపడి నలుగురు మృతి చెందిన విషాద ఘటనపై ముఖ్యమంత్రి నారా చంద్రబాబు నాయుడు తీవ్ర దిగ్భ్రాంతి వ్యక్తం చేశారు. విదేశీ పర్యటనలో భాగంగా సింగపూర్ లో ఉన్నప్పటికీ వెంటనే అధికారులతో ఫోన్ లో సమీక్ష నిర్వహించి సహాయక చర్యలను వేగవంతం చేయాలని ఆదేశించారు.**

తెలిపారు. ప్రస్తుతం సింగపూర్ పర్యటనలో ఉన్న ముఖ్యమంత్రి ప్రమాదం జరిగిన వెంటనే పల్నాడు జిల్లా కలెక్టర్ కృతికా శుక్లా, పోలీసు మరియు ఇతర ఉన్నతాధికారులతో ఫోన్ లో మాట్లాడి పరిస్థితిని సమీక్షించారు. సహాయక చర్యలను యుద్ధప్రాతిపదికన చేపట్టాలని, బాధితులకు అవసరమైన అన్ని సహాయ సహకారాలు అందించాలని ఆదేశించారు. ఈ ప్రమాదంలో మరణించిన నలుగురు బాధితుల కుటుంబాలకు ప్రభుత్వం తరఫున ఒక్కో కుటుంబానికి రూ.5 లక్షల ఎక్స్ గ్రేషియా ప్రకటించారు. ముఖ్యమంత్రి ఆదేశాల మేరకు జిల్లా కలెక్టర్ కృతికా శుక్లా వెంటనే ఏరియా ఆసుపత్రికి చేరుకుని బాధిత కుటుంబాలను పరామర్శించారు. ప్రభుత్వం ప్రకటించిన పరిహారాన్ని కూడా బాధిత కుటుంబాలకు అందజేశారు. జిల్లా కలెక్టర్ తో పాటు ఎంపీ శ్రీకృష్ణ దేవరాయలు, పెదకూరపాడు ఎమ్మెల్యే భాష్యం ప్రవీణ్ ఆసుపత్రికి చేరుకుని మృతుల కుటుంబ సభ్యులను ఓదార్చారు. ఈ క్షిప్త సమయంలో ప్రభుత్వం అందంగా ఉంటుందని వారికి భరోసా కల్పించారు. ప్రమాద ఘటనపై పూర్తి స్థాయి విచారణ జరిపేందుకు రెవెన్యూ, పోలీసు, ఇరిగేషన్ శాఖల అధికారులతో ప్రత్యేక కమిటీని ఏర్పాటు చేసినట్లు జిల్లా కలెక్టర్ తెలిపారు. ప్రమాదానికి గల కారణాలను సమగ్రంగా పరిశీలించి నివేదిక అందజేయాలని అధికారులను ఆదేశించారు. భవిష్యత్తులో ఇలాంటి ఘటనలు పునరావృతం కాకుండా అవసరమైన చర్యలు తీసుకుంటామని పేర్కొన్నారు. పడవలో ప్రయాణిస్తున్న మిగిలిన ఆరుగురు వ్యక్తులు సురక్షితంగా బయటపడ్డారని జిల్లా కలెక్టర్ వెల్లడించారు. స్థానిక మత్స్యకారులు, పోలీసులు, రెన్యూ సిబ్బంది సమన్వయంతో వెంటనే సహాయక చర్యలు చేపట్టడం వల్ల

మరింత ప్రాణనష్టం తప్పిందని అధికారులు తెలిపారు. ప్రమాదంలో మరణించిన వారి మృతదేహాలను సది నుంచి వెలికితీసి ఏరియా ఆసుపత్రికి తరలించారు. పోస్టుమార్టం అనంతరం మృతదేహాలను కుటుంబ సభ్యులకు అప్పగించనున్నట్లు జిల్లా కలెక్టర్ తెలిపారు. బాధిత కుటుంబాలకు అవసరమైన అన్ని రకాల సహాయ సహకారాలు అందించేందుకు జిల్లా యంత్రాంగం సిద్ధంగా ఉందన్నారు. ఈ సందర్భంగా సదుల్లో పడవ ప్రయాణాలు నిర్వహించే వారు తప్పనిసరిగా సంబంధిత శాఖల నుంచి ముందస్తు అనుమతులు తీసుకోవాలని కలెక్టర్ సూచించారు. భద్రతా నిబంధనలను పాటించకుండా పడవలు నడపడం వల్లే ఇలాంటి ప్రమాదాలు చోటుచేసుకునే అవకాశం ఉంటుందని హెచ్చరించారు. ప్రమాదాలు పునరావృతం కాకుండా జిల్లాలోని మత్స్యకారులు, పడవ యజమానులకు ప్రత్యేక అవగాహన కార్యక్రమాలు నిర్వహించనున్నట్లు కలెక్టర్ వెల్లడించారు. సోమవారం నుంచి వివిధ ప్రాంతాల్లో భద్రతా చర్యలపై అవగాహన సదస్సులు ఏర్పాటు చేయనున్నట్లు తెలిపారు. డైఫ్ జాకెట్లు వినియోగించడం, అనుమతులు పొందడం, ప్రయాణికుల పరిమితిని పాటించడం వంటి అంశాలపై ప్రత్యేకంగా అవగాహన కల్పించనున్నట్లు చెప్పారు. కృష్ణానదిలో చోటుచేసుకున్న ఈ విషాద ఘటన స్థానికంగా తీవ్ర విషాదాన్ని నింపగా, మృతుల కుటుంబాల రోదనలు హృదయాలను కలచివేస్తున్నాయి. ప్రభుత్వం ప్రకటించిన తక్షణ సహాయం, విచారణ కమిటీ ఏర్పాటు, భవిష్యత్తు భద్రతా చర్యలు బాధిత కుటుంబాలకు కొంతమేర భరోసానిస్తున్నాయి.

# మంత్రి సవితతో కురుబ నాయకుల భేటీ



**పెనుకొండ రక్షణ స్కూల్**  
 రాష్ట్ర బీసీ సంక్షేమ, చేనేత మరియు జౌళి శాఖ మంత్రి సవితను ఉమ్మడి అనంతపురం జిల్లా కురుబ ఉపాధ్యాయ, ఉద్యోగ సంక్షేమ సంఘం నాయకులు పెనుకొండ క్యాంపు కార్యాలయంలో మర్యాదపూర్వకంగా కలిశారు. ఈ సందర్భంగా ఇటీవల కురుబ ఉపాధ్యాయ సంఘం, కురుబ సంక్షేమ సంఘం పేర్లతో విడివిడిగా కొనసాగుతున్న రెండు సంఘాలను ఏకీకృతం చేసి ఒకే సంఘంగా ఏర్పాటు చేసిన విషయాన్ని మంత్రికి వివరించారు. సంఘాల ఐక్యతతో కురుబ సామాజిక వర్గానికి చెందిన ఉపాధ్యాయులు, ఉద్యోగులు మరింత సమర్థవంతంగా సేవలు అందించడంతో పాటు తమ సమస్యలను ప్రభుత్వ దృష్టికి తీసుకెళ్లగలరు అవకాశం కలుగుతుందని నాయకులు తెలిపారు. సంఘం బలోపేతం, సభ్యుల సంక్షేమం, విద్యా మరియు ఉద్యోగ రంగాల్లో కురుబ వర్గ అభివృద్ధికి చేపట్టాల్సిన కార్యక్రమాలపై మంత్రి సవితతో చర్చించారు. సంఘాల ఐక్యతను మంత్రి అభినందిస్తూ, కురుబ ఉపాధ్యాయులు, ఉద్యోగుల సంక్షేమానికి ప్రభుత్వం ఎల్లప్పుడూ అండగా ఉంటుందని హామీ ఇచ్చారు. ఈ కార్యక్రమంలో కురుబ ఉపాధ్యాయ, ఉద్యోగ సంక్షేమ సంఘం నాయకులు, సభ్యులు పాల్గొన్నారు.

**జిల్లా పరిషత్ స్కూల్ నుంచి జాతీయ స్థాయికి - నాయుడుపేట బాలికల త్రిబుల్ ఐటీ సర్కెస్ సంచలనం**  
**అవకాశాలు ఉంటే ప్రభుత్వ పాఠశాలలే గెలుస్తాయి... ముగ్గురు బాలికల విజయం విద్యా వ్యవస్థకు బలమైన సమాధానం**

నాయుడుపేట మున్సిపాలిటీ పరిధిలోని జిల్లా పరిషత్తు బాలికల ఉన్నత పాఠశాల ప్రతిభ మళ్ళీ వెలుగులోకి వచ్చింది. ఈ పాఠశాలకు చెందిన కావలీ పల్లవి, చెంజి భానుశ్రీ, బిందు మాధవి త్రిబుల్ ఐటీల్లో సీట్లు సాధించి ప్రత్యేక గుర్తింపు పొందారు. నూజివీడు, ఒంగోలు త్రిబుల్ ఐటీల్లో అడ్మిషన్లు పొందినట్లు ప్రధానోపాధ్యాయులు కె.మనోజ్ కుమార్ వెల్లడించారు. సాధారణ వనరులతో చదివిన ఈ విద్యార్థినులు అసాధారణ ఫలితాలు సాధించడం విశేషంగా నిలిచింది. ప్రైవేట్ పాఠశాలలతో పోటీగా ప్రభుత్వ పాఠశాలలు కూడా మెరుగైన ఫలితాలు ఇస్తున్నాయని ఈ విజయం స్పష్టం చేసింది. పాఠశాలలో ఉపాధ్యాయుల శ్రద్ధ, విద్యార్థుల పట్టుదల కలిసి ఈ విజయాన్ని సాధించాయి. ప్రతిరోజూ క్రమబద్ధంగా చదివి లక్ష్యాన్ని చేరుకోవడం వీరి ప్రత్యేకతగా చెప్పుకోవాలి. ప్రభుత్వ పాఠశాల బాలికలు కూడా ఉన్నత లక్ష్యాలు సాధించగలరని వీరు నిరూపించారు. ప్రభుత్వ పాఠశాలలపై ఉన్న అపోహలను ఈ ఫలితాలు చెదరగొట్టాయి. విద్యార్థుల విజయంతో పాఠశాల ప్రాంగణం ఆనందోత్సాహంతో నిండిపోయింది తల్లిదండ్రులు తమ పిల్లలను ప్రభుత్వ పాఠశాలల్లో చేర్పించేందుకు ముందుకు రావాలని ఉపాధ్యాయులు పిలుపునిచ్చారు. ప్రభుత్వం అందిస్తున్న ఉచిత విద్య, సదుపాయాలు విద్యార్థుల భవిష్యత్తుకు బలంగా మారుతున్నాయి. ఈ విజయంతో పాఠశాలకి జిల్లాస్థాయిలో మంచి పేరు వచ్చింది. ఇది ఇతర విద్యార్థులకు మార్గదర్శకంగా నిలుస్తుందని విద్యావేత్తలు అభిప్రాయపడుతున్నారు. ఇలాంటి విజయాలు కొనసాగుతూ ప్రభుత్వ పాఠశాల గౌరవం మరింత పెరగాలని అందరూ ఆశిస్తున్నారు.

# ఆర్థిక లావాదేవీలకు పాన్ తప్పనిసరి

**ఆర్థిక లావాదేవీల్లో పారదర్శకత పెంచడం, పన్ను ఎగవేతలను అరికట్టడం లక్ష్యంగా కేంద్ర ప్రభుత్వం పాన్ కార్డు వినియోగాన్ని మరింత విస్తరించింది. భారీ విలువైన లావాదేవీలు, ఆస్తుల కొనుగోలు, షేర్ల వ్యాపారం, వాహనాల కొనుగోలు వంటి కీలక వ్యవహారాల్లో పాన్ కార్డు తప్పనిసరి చేస్తూ కొత్త నిబంధనలను అమల్లోకి తీసుకొచ్చింది.**



పయోగపడుతుందని భావిస్తున్నారు. డిమాండ్ ఖాతా ప్రారంభించాలనుకునే వారికి కూడా పాన్ కార్డు తప్పనిసరి. స్టాక్ మార్కెట్ లో లావాదేవీలు నిర్వహించడానికి అవసరమైన డిమాండ్ ఖాతా తెరవాలంటే చెల్లుబాటు అయ్యే పాన్ నంబర్ ను సమర్పించాల్సి ఉంటుంది. పాన్ వివరాలు అందించకుండా లావాదేవీలు నిర్వహించేందుకు ప్రయత్నిస్తే సంబంధిత లావాదేవీలు నిలిచిపోయే అవకాశం ఉందని కేంద్ర ప్రభుత్వం స్పష్టం చేసింది. అలాగే తప్పుడు పాన్ వివరాలు సమర్పించినా లేదా తప్పుదారు పట్టించే సమాచారం ఇచ్చినా తీవ్ర పరిణామాలు ఎదుర్కోవాల్సి ఉంటుందని హెచ్చరించింది. నిబంధనలను ఉల్లంఘించిన వారిపై ఆదాయపు పన్ను చట్టాల ప్రకారం చర్యలు తీసుకోవడంతో పాటు రూ. 10 వేల వరకు జరిమానా విధించే అవకాశం ఉంది. అంతేకాకుండా ఆదాయపు పన్ను శాఖ ప్రత్యేక పరిశీలనకు గురయ్యే ప్రమాదం కూడా ఉందని అధికారులు తెలిపారు. పన్ను వ్యవస్థను మరింత సమర్థవంతంగా మార్చడం, ఆర్థిక లావాదేవీలపై పర్యవేక్షణ పెంచడం, అక్రమ సగదు ప్రవాహాలను అరికట్టడం లక్ష్యంగా కేంద్ర ప్రభుత్వం ఈ చర్యలు చేపట్టిస్తున్నట్లు ఆర్థిక నిపుణులు అభిప్రాయపడుతున్నారు. ఆర్థిక విలువ గల లావాదేవీలు నిర్వహించే వ్యక్తులు, వ్యాపార సంస్థలు కొత్త నిబంధనలను తప్పనిసరిగా పాటించాలని అధికారులు సూచిస్తున్నారు.

**న్యూఢిల్లీ : రక్షణ స్కూల్**  
 దేశంలో ఆర్థిక లావాదేవీలను మరింత పారదర్శకంగా మార్చేందుకు కేంద్ర ప్రభుత్వం కీలక నిర్ణయం తీసుకుంది. ఆర్థిక విలువ కలిగిన లావాదేవీలకు పాన్ కార్డును తప్పనిసరి చేస్తూ కొత్త నిబంధనలను అమల్లోకి తీసుకొచ్చింది. నల్లధనం, పన్ను ఎగవేతలను నియంత్రించడంతో పాటు ప్రతి ఆర్థిక లావాదేవీని ఆదాయపు పన్ను వ్యవస్థ పరిధిలోకి తీసుకురావడమే ఈ నిర్ణయం వెనుక ప్రధాన ఉద్దేశమని అధికారులు చెబుతున్నారు. కొత్త నిబంధనల ప్రకారం రూ.20 లక్షలకు మించిన విలువ గల స్థిరాస్తుల కొనుగోలు, అమ్మకాల సమయంలో పాన్ కార్డు వివరాలు సమర్పించడం తప్పనిసరి. అలాగే రూ.2 లక్షలకు మించిన విలువైన వస్తువులు లేదా సేవల కొనుగోలు సమయంలో కూడా పాన్ నంబర్ ను అందించాల్సి ఉంటుంది. షేర్ మార్కెట్ లో పెట్టుబడులు పెట్టే వారికి కూడా ఈ నిబంధనలు వర్తిస్తాయి. రూ.1 లక్షకు మించిన విలువ గల షేర్ల కొనుగోలు లేదా అమ్మకాల కోసం పాన్ కార్డు తప్పనిసరిగా సమర్పించాల్సి ఉంటుంది. పెట్టుబడిదారుల ఆర్థిక లావాదేవీలను పర్యవేక్షించేందుకు ఈ నిబంధన ఉపకరిస్తుందని అధికారులు